

افغانستان آزاد – آزاد افغانستان

AA-AA

چو کشور نېاشد تن من مېباد بدین بوم و بر زنده یک تن مېباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

انجمن اجتماعی زحمتکشان افغانستان

۰۹ اگست ۲۰۱۱

وسله وال اربکیان، بزگران خوروي

د تاوتریخوالي په ډیریدو سره، په کلیو او په سرحدی سیمو کې د اربکیانو په نامه یوه ډله جوړه شوې چې قومي ملیشي نومېږي. ظاهراً دا ډله په کلیوالو او سرحدی سیمو کې د امنیت د ټینګیدو مسوولیت لري، خو دا ډله نه یوازې دا چې د امنیت په راوستلو کې ناکامه ده بلکې په خپله د ناامنی یوه برخه ګرځیدلې او د بزگرانو ژوند په غیر انساني توګه تهدیدوي .

بزگران دا وخت د څو ستمونو لاندې ژوند کوي. یو د ناتو د بمبارۍ او د وژنې او تهدیدونې ستم دی، بل یې د طالبانو د زورولو او د ذکات او عشر د راټولولو ستم، دریم یې هم د دولتي چارواکو ناوړه او له فساد او رشوت ډک چلند، څلورم یې د جنگسالارانو، اربابانو او خانانو د اجارې راټولو ستم او وروستی یې هم د اربکیانو د غلا، خورونې او د عشر راټولونې ستم .

هغه دولت چې د پرديو حمايت ولري، نه یوازې دا چې نشي کولای کارگرانو، دهقانانو، ښوونکو، ټیټ رتبه مامورینو، کسبګرو او نورو زیارکښانو لپاره خدمت وکړي، بلکې د دې خان او هغه خان او جنایت سالار د خوښۍ او د ملاتړ د لاسته راوړلو لپاره کوښښ کوي، د اربکیانو په شان ظالمان جوړ او زمونږ د هیواد زیارکښان وځپي. کندز، د هیواد یو له هغو ولایتونو څخه دی چې ځایي خلک یې د هیواد د نورو سیمو په څیر د اربکیانو له جنایتونو څخه پوزې ته راغلي دي. دا وخت د دې ولایت په خان آباد، ارچي، چاردره، قلعه زال او نورو ولسوالیو کې اربکیان ټوپک په اوږو لري. دوي دوه کاله وړاندې له پخواني مجاهدينو څخه رامنځته شول (هغه کسان چې په لوټ او تالان کې یې نړۍ حیرانه کړې وه). دا وخت یوازې په خان آباد ولسوالۍ کې د اربکیانو د قومندانانو شمیر ۱۵۳۰ تنو ته رسېږي چې هر یو لسګونه وسله وال کسان لري.

دا اربکیان، چې اوس خلکو او په ځانګړي توګه دهقانانو ته په سرخوږي اوښتي، په انسان وژنه، غلا او لوټ کې لاس لري او له همدې امله په سلګونو خلکو د دوي له ویرې خپل کلي پرېښودې دي. اربکیان په حقیقت کې د تیرو جګړه مارو هغه نیمه قانوني ځواک دی چې وسله ورته دولت ورکړې او په خپل خوښه له دهقانانو ذکات او عشر

راتولوي او كه چيرې كوم دهقان د عشر له وركولو څخه ډډه وكړي، نو دغه اربكيان يې د طالبانو د ملاتړي په نوم
خوړوي، له كوره يې پيسې غلا كوي، درمندونو ته يې اور اچوي او بيلابيلې ستونزې ورته پيدا كوي .